

लोकसभेच्या जागा 824 पर्यंत वाढवा !

► 170 मतदारसंघांच्या विभाजनाचा प्रस्ताव ► पंतप्रधानांच्या आर्थिक सल्लागार परिषदेची शिफारस



मोठ्या राज्यांच्या जागा ५० टक्के वाढवा

लोकसभेच्या जागा वाढवताना मोठ्या राज्यांच्या जागा ५० टक्के वाढवल्या जाव्यात. नवीन मॉडेलनुसार सर्व मोठ्या राज्यांच्या लोकसभा जागांमध्ये ५० टक्के वाढ होणार आहे. केरळच्या जागा २० वरून ३०, तामिळनाडूच्या ३९ वरून ५९, तर उत्तर प्रदेशच्या जागा ८० वरून थेट १२० होणार आहे. तर, लहान राज्ये आणि केंद्रशासित प्रदेशांमध्ये जागा दुप्पट करण्याची शिफारस केली गेलीय.

२०२७ च्या जनगणनेचा आधार घ्यावा

हा अभ्यास २०११ च्या जनगणनेवर आधारित आहे. त्यामुळे अधिक अचूक आणि विश्वासाई पुनर्रचनेसाठी निवडणूक आयोग आणि सरकारने २०२७ च्या जनगणनेच्या आकडेवारीचा वापर करावा, अशी शिफारस या परिषदेने केली आहे.

महिला मतदारांवर विशेष लक्ष

अहवालात नमूद करण्यात आले आहे की, मतदारसंघांचे विभाजन केल्यानंतरही शहरी भागांत महिलांच्या मतदानाचा टक्का कमी राहतो. हे आढावा पेलण्यासाठी निवडणूक आयोगाने केवळ महिलांसाठी मतदान केंद्र तयार करणे आणि महिला-लक्षित मतदार नोंदणी मोहिमा राबवणे आवश्यक आहे. जेणेकरून महिलांची मतदानाची टक्केवारी वाढण्यास मदत होऊ शकेल, असेही अहवालात नमूद करण्यात आले आहे.

आंध्र प्रदेश, केरळ, कर्नाटक, तामिळनाडू, लोकसभेतील वाटा २३.६ टक्के राहील (जो सध्या २३.७ टक्के आहे). तर उत्तर भारतातील ६ सर्वाधिक लोकसंख्या असलेल्या राज्यांचा (राजस्थान, उत्तर प्रदेश, मध्य प्रदेश, गुजरात, बिहार आणि महाराष्ट्र) वाटा ४५.२ टक्के होईल (जो सध्या ४५.६ टक्के आहे). यामुळे दोन्ही भागांतील जागांचे संतुलन कायम राखण्यास मदत होईल. तसेच मतदारसंघांचे योग्य विभाजन केल्यास आगामी सार्वत्रिक निवडणुकीत मतदानाच्या टक्केवारीत २.३ टक्क्यांपर्यंत वाढ होऊ शकते.

लेकाच्या पहिल्या वाढदिवसाआधीच... वडिलांवर काळाचा घाला; दोन जवानांना वीरमरण

वृत्तसंस्था ११ जून

बारामुल्ला : जम्मू-काश्मीरच्या बारामुल्ला जिल्ह्यातील उरी सेक्टरमधून महाराष्ट्राला हादरवून टाकणारी आणि दुःखद बातमी समोर आली आहे. उरीमधील एका लष्करी तळावर झालेल्या दुर्दैवी हॅंड ग्रेनेड स्फोटात महाराष्ट्राच्या दोन धाडसी जवानांना वीरमरण आले आहे. अर्जुन जाधव आणि विक्रम बाळकृष्ण चव्हाण अशी या शहीद वीरांची नावे असून, ते दोघेही '८ राष्ट्रीय रायफल' मध्ये कार्यरत होते. या घटनेमुळे संपूर्ण महाराष्ट्रात शोककळा पसरली आहे.

शहीद अर्जुन जाधव हे साताऱ्याचे, तर विक्रम चव्हाण हे नवी मुंबईतील ऐरोलीचे रहिवासी होते. ही हृदयद्रावक घटना उरीतील कमलकोट येथील एका लष्करी छावणीत सायंकाळी साडेचारच्या सुमारास घडली. लष्कराच्या छावणीत शस्त्रास्त्रे हस्तांतरित करण्याची आणि ती तपासण्याची नियमित प्रक्रिया सुरू होती. याच दरम्यान अचानक एका हॅंड ग्रेनेडचा चुकून भीषण स्फोट झाला. या स्फोटाच्या तीव्रतेमुळे जवान अर्जुन जाधव आणि विक्रम चव्हाण हे

दोघेही गंभीर जखमी झाले. घटनेनंतर लष्कराने तातडीने सूत्रे हलवून दोन्ही जखमी जवानांना हवाई दलाच्या विमानाने श्रीनगरच्या बदामीबाग कॅन्टोन्मेंटमधील लष्करी रुग्णालयात दाखल केले. मात्र, दुर्दैवाने उपचारांपूर्वीच त्यांची प्राणज्योत मालवली. हा स्फोट नेमका तांत्रिक बिघाडामुळे झाला की इतर काही कारणांमुळे, याचा शोध घेण्यासाठी लष्कराकडून कोर्ट ऑफ इन्क्वायरी म्हणजेच कायदेशीर चौकशी सुरू करण्यात आली आहे. या संपूर्ण घटनेत साताऱ्याच्या कराड तालुक्यातील शहापूर गावचे सुपुत्र अर्जुन जाधव यांची कहाणी ऐकून कोणाच्याही डोळ्यात पाणी आल्याशिवाय राहणार नाही. अर्जुन हे लष्कराच्या 'बॉम्बे इंजिनीअरिंग ग्रुप'चे जवान होते. त्यांच्या डोक्यात सध्या एकच विचार घोळत होता, तो म्हणजे आपल्या पोटाच्या लाडक्या लेकाचा पहिला वाढदिवस. येत्या २५ जून रोजी त्यांच्या मुलाचा पहिला वाढदिवस होता. एकुलत्या एका मुलाचा पहिला वाढदिवस मोठ्या थाटामाटात साजरा करण्यासाठी त्यांनी मनात अनेक स्वप्ने आखली होती आणि त्याची तयारीही सुरू केली होती.

पंतप्रधान मोदी अन् अभिजीत दीपकेची अमेरिकेत गुप्त भेट!

प्रतिनिधी ११ जून

मुंबई : कॉंग्रेस जनता पार्टीचे संस्थापक अभिजीत दीपके आणि मोदींची अमेरिकेत बैठक झाली असल्याचा दावा शिवसेना ठाकरे गटाचे खासदार संजय राऊत यांनी केला आहे. अभिजीत दीपके आणि मोदी यांच्या भेटीचे फोटो मला एकाने पाठवले, असेही त्यांनी सांगितले. मोदींच्या भेटीनंतरच दीपके भारतात आल्याचेही संजय राऊत यांनी म्हटले आहे. राऊत यांच्या या दाव्याने चर्चेला उधाण आले आहे.

अभिजीत दीपके यांनी अमेरिकेतून भारतात परतल्यानंतर पहिल्यांदा दिल्लीमध्ये जंतर मंतरवर आंदोलन केल्यानंतर आज पुण्यामध्ये त्यांचे आंदोलन होत आहे, शिक्षण मंत्री धर्मद्र प्रधान यांचा राजीनामा घ्यावा, या प्रमुख मागणीसाठी हे आंदोलन केले जात आहे, या सगळ्या पार्श्वभूमीवर कॉंग्रेस जनता पार्टी चर्चा सुरू असताना आता संजय राऊत यांनी हा मोठा दावा केलेला आहे,



मोदी कुठे इलेक्ट्रेड प्रायमिनिस्टर आहेत?

नरेंद्र मोदी यांचे खरे पंतप्रधान पद हे २०१४ ते २०१९ लोकांनी निवडून दिलेले आहे. त्यानंतर चोरलेल्या निवडणुकीतून ते पंतप्रधान झालेले आहेत. २०१४ मध्ये लोकांनी त्यांना निवडून दिले. त्यानंतरच्या दोन्ही निवडणुकीत जनतेने पराभूत केलेले असताना निवडणूक आयोग, सुप्रीम कोर्ट, ईडीचा वापर या माध्यमातून ते निवडून आले. गेल्या निवडणुकीत २०२४ मध्ये ते निवडून आलेलेच नाही. ते कुठे इलेक्ट्रेड प्रायमिनिस्टर आहेत? असा टोला राजूतांनी लगावला. निवडणूक यंत्रणा आणि प्रशासनात घोटाळा करून जिंकल्या आहेत, पक्ष फोडा तुरुंगात टाका हे काम मोदी यांनी केले. असा घणाघातही खा. संजय राऊत यांनी प्रत्यक्ष पंतप्रधानांवर केला आहे.

अमेरिकेमध्ये मोदी आणि दीपके यांच्या भेटीच्या दाव्याने अनेकांच्या भुवया उंचावल्या आहेत. अभिजीत दीपके आणि पंतप्रधान नरेंद्र मोदी यांची अमेरिकेत जी मीटिंग झाली त्याचे फोटो एकाने पाठवले आहेत. त्याच्यानंतर दीपके भारतात आहेत, अशी माहिती काही लोकांनी

सांगितली. मी हे आरोप करत नाही, माझी माहिती लोकांनी पोहोचवलेली आहे, ती मी सांगत आहे, आम्ही त्यांच्या भूमिकेला समर्थन दिलं, मात्र जेव्हा काही माहिती या सगळ्या संदर्भात समोर येते, तेव्हा माध्यमांसमोर मांडणे आवश्यक आहे.

प्रतिनिधी ११ जून

रिझर्व बँकेच्या एका नव्या निर्णयामुळे सहकार क्षेत्रातील दिग्गजांच्या मक्तेदारीला मोठा धक्का बसणार आहे. रिझर्व बँक ऑफ इंडिया ने 'सलग दहा वर्षे संचालक मंडळात असलेल्या संचालकांनी तीन वर्षासाठी संचालक किमान तीन वर्षे संचालक मंडळातून बाहेर बसावे', असा परिपत्रक जारी केले आहे. त्यामुळे राज्यभरातील ३१ जिल्हा मध्यवर्ती सहकारी बँक आणि सुमारे ४३४ नागरी सहकारी

उडाली आहे. राज्यातील नागरी सहकारी बँक आणि जिल्हा मध्यवर्ती सहकारी बँकेच्या संचालक मंडळात सलग दहा वर्षे संचालक म्हणून असलेल्यांसाठी ही चिंतेची बातमी मानली जात आहे. रिझर्व बँक ऑफ इंडिया ने 'सलग दहा वर्षे संचालक मंडळात असलेल्या संचालकांनी तीन वर्षासाठी संचालक किमान तीन वर्षे संचालक मंडळातून बाहेर बसावे', असा परिपत्रक जारी केले आहे. त्यामुळे राज्यभरातील ३१ जिल्हा मध्यवर्ती सहकारी बँक आणि सुमारे ४३४ नागरी सहकारी

बँकेमधील किमान ६००० (सहा हजार) संचालकांवर घरी बसण्याची वेळ येणार आहे. दहा वर्षे बँकेच्या संचालक मंडळात राहिल्यानंतर किमान तीन वर्षासाठी त्या संचालकांना पदापासून दूर राहावे असे दंडक रिझर्व बँक ऑफ इंडियाने नव्या परिपत्रकात लावले आहे. दरम्यान तीन वर्षांच्या 'कुलिंग ऑफ पिरियड' मध्ये तो संचालक दुसऱ्या बँकेच्या संचालक मंडळावर निवडून जाऊ शकतो अशी मुभा रिझर्व बँक ऑफ

इंडियाने दिली आहे. सहकारी बँक क्षेत्रातील काही कुटुंबांची आणि व्यक्तींची मक्तेदारी आणि एकाधिकारशही तोडण्यासाठी हा नवीन नियम रिझर्व बँक ऑफ इंडियाने आल्याचे बोलले जात आहे. त्यामुळे राज्यातील अनेक राजकीय नेत्यांना पदाधिकाऱ्यांना आणि वर्षानुवर्षी बँकेला आपली मक्तेदारी समजून संचालक म्हणून कायम असलेल्यांना या नव्या नियमाचा जोरदार फटका बसणार आहे.

शुक्रवारी जागतिक बाल कामगार प्रथाविरोधी दिन

प्रतिनिधी ११ जून

अमरावती : बालमजुरी या अनिष्ट प्रथेविरुद्ध विस्तृत प्रमाणात जनजागृती करणे आवश्यक आहे. ही समस्या ती सामाजिक, सांस्कृतिक आणि आर्थिक समस्यांशी निगडित असल्यामुळे नागरिकांमध्ये सजगता आणण्यासाठी १२ जून रोजी जागतिक बालकामगार प्रथा विरोधी दिवस साजरा करण्यात येतो.

जिल्ह्यात सन २०२१ ते सन २०२६ पर्यंत ५८ धाडसत्राचे करण्यात आले. यात १८१ आस्थापनांना भेटी देऊन २५ बालक, बालकामगार मुक्त केले आहेत. यामध्ये १४ वर्षांचे आतील

१० बालकामगार आहे. तसेच १४ वर्षावरील १५ बालक आहे. बालकामगार कामावर ठेवलेल्या ८ मालकावर बालकामगार अधिनियम, १९८६ अर्थात न्यायालयात खटले दाखल करण्यात आले आहेत. मुक्त केलेल्या बालकामगारांच्या शैक्षणिक पुनर्वसनाकरिता शिक्षणाधिकारी, जिल्हा परिषद व महापालिका यांचे यामार्फत १४ वर्षाखालील बालकामगारांचे पुनर्वसन करण्यात येते. बालकामगार या अनिष्ट प्रथेतून राज्य मुक्त करण्यासाठी जिल्हाधिकारी यांचे अध्यक्षतेखाली नेमलेल्या कृतीदलाची बैठक घेण्यात येते.

शाळा 15, 22 जूनला नव्हे तर 30 जूनलाच सुरू होणार !

सर्वोच्च न्यायालयाने शिक्षण विभागाचा निर्णय ठरवला अवैध, न्यायालयांच्या आदेशाकडे शिक्षण संचालकांचे दुर्लक्षाबाबत नाराजी

प्रतिनिधी ११ जून

नागपूर : न्यायालयाने विदर्भातील तापमान, विद्यार्थ्यांचे आरोग्य आणि यापूर्वीचे न्यायालयीन आदेश लक्षात घेत २३ एप्रिल २०२३ रोजीचा शासननिर्णय अंतिम ठरविला. त्यानुसार शाळा ३० जून व त्यादिवशी सुटी असल्यास त्यानंतरच्या शासकीय कामकाजाच्या दिवशीच सुरू कराव्यात, असे स्पष्ट केले. तसेच आजवरच्या न्यायालयांच्या

आदेशांकडे शिक्षण संचालकांकडून दुर्लक्ष झाल्याबद्दल तीव्र नाराजी व्यक्त केली. विदर्भातील शाळा १५ जूनपासून सुरू करण्याचा राज्यशासनाचा निर्णय मुंबई उच्च न्यायालयाच्या नागपूर खंडपीठाने बुधवारी रद्द ठरविला. यासोबतच न्यायालयीन सुनावणी सुरू असताना शिक्षण संचालकांनी ९ जून रोजी काढलेले २२ जूनपासून शाळा सुरू करण्याचे पत्रही न्यायालयाने अवैध ठरवत रद्द केले.

...तर शिक्षण संचालकांवरच कारवाई होईल!

सर्वोच्च न्यायालयाचे आदेश आणि शासननिर्णय अस्तित्वात असताना शिक्षण संचालकांनी स्वतंत्र पत्र काढणे योग्य नसल्याचेही खंडपीठाने नमूद केले. तसेच भविष्यात विदर्भातील शाळा सुरू करण्याच्या निर्णयात बदल करू नयेत व तसे झाल्यास पुढील वेळेस संचालकांवर अवमान कारवाई केली जाईल, असा इशाराही दिला.

त्यामुळे आता २० एप्रिल २०२३ च्या शासननिर्णयानुसार विदर्भातील शाळा ३० जूनपासूनच सुरू कराव्या लागणार आहेत, असे उच्च न्यायालयाच्या नागपूर खंडपीठाने स्पष्ट केले. महाराष्ट्र

राज्य प्राथमिक शिक्षक समितीचे राज्याध्यक्ष विजय कोंबे आणि जिल्हाध्यक्ष लीलाधर ठाकरे यांनी दाखल केलेल्या याचिकेवर बुधवारी न्यायमूर्ती अनिल किलोर आणि न्यायमूर्ती राज वाकोडे यांच्या

खंडपीठासमोर सुनावणी झाली. मंगळवारी झालेल्या सुनावणीत खंडपीठाने राज्य शासनाला, २००७ मधील न्यायालयीन निर्णय अस्तित्वात असताना विदर्भातील शाळा १५ जूनपासून सुरू करण्याचा निर्णय का घेण्यात आला, असा तोंडी प्रश्न उपस्थित केला होता. त्यानंतर राज्य सरकारने ९ जून रोजी संख्याकाळी नवे परिपत्रक काढत 'विदर्भातील शाळा २२ जूनपासून सुरू व्हाव्यात' असे या परिपत्रक काढले.

'गॅस वितरण वाहनावर 'भाई आया रे गॅस सिलिंडर' गीत वाजणार !

अमरावती : घरगुती गॅस सिलिंडरच्या सुरक्षित वापराबाबत नागरिकांमध्ये व्यापक जनजागृती करण्यासाठी जिल्ह्यात एक स्तुत्य पाऊल उचलण्यात आले आहे. यापुढे जिल्ह्यातील सर्व गॅस वितरण वाहनांवर (डिलिव्हरी व्हॅन्स) भाई आया रे गॅस सिलिंडर... हे विशेष सुरक्षा गीत अनिवार्यपणे वाजविण्याचे आदेश जिल्हा पुरवठा अधिकाऱ्यांनी दिले आहे.

यासंदर्भात जिल्हा पुरवठा अधिकारी निनाद लांडे यांनी भारत पेट्रोलियम (बीपीसीएल), हिंदुस्तान पेट्रोलियम (एचपीसीएल) आणि इंडियन ऑईलच्या (आयओसीएल) क्षेत्रीय व्यवस्थापकांना आवश्यक कार्यवाही करण्याचे लेखी निर्देश दिले आहेत. 'ग्राहक

दक्षता कल्याण फाउंडेशन' या संस्थेने जनहितार्थ या विशेष सुरक्षा गीताची निर्मिती केली आहे. देशात दरवर्षी गॅस सिलिंडरशी संबंधित अपघातांमुळे अनेकांना जीव गमवावा लागतो. बोलू एलपीजी आपूर्ति: साख सिलेंडर वितरित, डेग ५०३ तक बढ़ाया सिलिंडर घेताना होणारा निष्काळजीपणा आणि माहितीचा अभाव ही यामागची मुख्य कारणे आहेत.

या गंभीर विषयावर प्रकाश टाकण्यासाठी आणि दुर्घटना टाळण्यासाठी संस्थेचे राष्ट्रीय अध्यक्ष व संस्थापक नितीन सोळंके यांनी प्रशासनाकडे सिलिंडर घरपोच देणाऱ्या वाहनांवर हे गीत वाजवण्याचा प्रस्ताव सादर केला होता.

कौटुंबिक हिंसाचार प्रकरणांमध्ये पोलिसांची भूमिका संशयास्पद झाली असून घरगुती वादाच्या व हिंसाचाराच्या घटनांचे त्यांना गांभीर्य राहिले नाही. त्यामुळे अनेकदा एफ.आय.आर. नोंदवण्याऐवजी ती केवळ अदखलपात्र तक्रार म्हणून नोंदवतात किंवा त्यांना 'कौटुंबिक वाद' किंवा 'दिवाणी प्रकरणे' ठरवून गुन्हा नोंदविण्यास टाळाटाळ करतात. बऱ्याच वेळा पोलिस आरोपीकडून पैसे घेऊन एफ. आय. आर. नोंदवित नाहीत किंवा त्यातून काही लोकांची नावे वगळतात, जर गुन्हेगारांचा राजकीय किंवा सामाजिक प्रभाव असेल तर पोलीस तक्रार नोंदवून घेण्यास मागेपुढे पाहतात किंवा चौकशीच्या नावाखाली विलंब करतात. 'ललिता कुमारी विरुद्ध उत्तर प्रदेश सरकार' या खटल्यात सर्वोच्च न्यायालयाने स्पष्ट केले आहे की, दखलपात्र गुन्हा असल्यास प्राथमिक चौकशी न करता येट एफ.आय.आर. नोंदवणे बंधनकारक आहे, तरीही पोलिस सर्वोच्च न्यायालयाच्या निर्देशांचे पालन न करता अनेकदा चौकशीच्या नावाखाली एफ.आय.आर. नोंदविण्यास टाळाटाळ करतात हे आजचे वास्तव आहे.

न्यायव्यवस्था : भारतीय संविधानाचे व नागरिकांच्या मूलभूत हक्कांचे संरक्षण करणारी न्यायव्यवस्था कायद्याची सर्वोच्च रक्षक मानली जाते. त्यामुळे कायद्याचे उल्लंघन करणाऱ्या किंवा कायदा हातात घेऊन गुन्हा करणाऱ्या लोकांना मग ते कोणीही असो कायदेशीर तरतुदीनुसार शिक्षा करण्याचा अधिकार न्यायालयांना आहे. त्यामुळेच अन्यायग्रस्त लोकां अंतिम न्यायासाठी मोठ्या आशेने न्यायालयात जातात. अलिकडे समाजात कौटुंबिक हिंसाचार व हुंडाबळी प्रकरणांमध्ये मोठ्या प्रमाणात वाढ होत आहे. त्यामुळे पिडित स्त्रिया आपल्यावरील अत्याचाराविरुद्ध कौटुंबिक हिंसाचार कायदा, २००५ च्या

कायदा सज्ज पण यंत्रणांचं काय...?

तरतुदीनुसार न्यायालयात खटले दाखल करतात. मात्र बऱ्याच वेळा घडलेल्या गुन्ह्याचे स्वरूप, गंभीरता, प्रत्यक्षदर्शी साक्षीदार, पुरावे इत्यादी कारणांवरून कोर्ट आरोपींना कायद्यातील तरतुदीप्रमाणे शिक्षा करत नाहीत. बहुतेक प्रकरणात गुन्हेगारांना जामीन मिळतो तर मोठ्या प्रमाणात गुन्हेगार निर्दोष सोडले जातात. स्त्रियांवर होणारा कौटुंबिक हिंसाचार शारीरिक, मानसिक, भावनिक व आर्थिक स्वरूपाचा असतो व तो घराच्या चार भिंतींच्या आत होत असतो. न्यायालयात फिर्यादी व आरोपी दोन्ही पक्षांना आपापली भूमिका मांडण्याची संधी असते. कारण निर्दोष व्यक्तीला शिक्षा होऊ नये हे तत्त्व पाळले जाते. त्यामुळे दोन्ही पक्ष आपली बाजू मांडण्यासाठी वकिलांची नियुक्ती करतात. आपला समाज कितीही शिक्षित, आधुनिक व प्रगत झाला असला तरी समाजाची मानसिकता बदललेली नाही. त्यामुळे काही सन्माननीय अपवाद वगळता कुटुंबात सुनांचा छळ होतो हे सामाजिक वास्तव आहे. त्यामुळेच तर सरकारला स्त्रियांच्या संरक्षणार्थ विविध कायदे करावे लागत आहेत.

कौटुंबिक हिंसाचार प्रतिबंध कायदा, २००५ आणि अलिकडे भारतीय न्याय संहिता, २०२३ मध्ये स्त्रियांच्या संरक्षणार्थ अनेक कडक तरतुदी केल्या गेल्यात पण तरीही महिलांवरील अन्याय, अत्याचार व हिंसाचाराचे प्रमाण

सर्वोच्च न्यायालयाने नुकताच एका कौटुंबिक हिंसाचार व हुंडाबळी प्रकरणात निर्णय देताना अस विधान केलं की, 'देशाचा कायदा आता सून लेकींच्या सन्मानाचं रक्षण करण्यासाठी पूर्णपणे सज्ज आहे.' याबद्दल न्यायमूर्ती बी. व्ही. नागरत्ना आणि न्यायमूर्ती उज्ज्वल भुयान यांचे हार्दिक अभिनंदन. कौटुंबिक हिंसाचार व हुंडाबळीच्या प्रकरणात आरोपींना शिक्षा मिळालीच पाहिजे अशी भूमिका घेऊन खरं म्हणजे न्यायमूर्तींनी कायद्यातील तरतुदीचे पालन केले आहे. कारण अलिकडे कौटुंबिक हिंसाचार व हुंडा बळी प्रकरणात कायद्यातील तरतुदीपेक्षा न्यायमूर्तींची मते प्रभावी ठरत असून अनेक न्यायालयीन निर्णयात कायद्याची अवहेलना केल्या गेल्याची उदाहरणे आहेत. म्हणून सून लेकींच्या सन्मानाचं रक्षण करण्यासाठी कायदा जरी सज्ज असला तरी कायद्याची अंमलबजावणी करणाऱ्या यंत्रणा सज्ज आहेत का? हा गंभीर प्रश्न आहे.

देशात कायदा व सुव्यवस्था राखण्यासाठी निर्माण केलेली पोलिस यंत्रणा ही कायद्याची रक्षक म्हणून काम करणारी प्राथमिक यंत्रणा आहे. पण या यंत्रणेत भ्रष्टाचार वाढल्यामुळे कायदा व सुव्यवस्था ढासळली असून दिवसेंदिवस सर्वच क्षेत्रातील गुन्हेगारीत वाढ होत आहे. त्यामुळे स्त्रिया, लहान मुलेमुली, सामान्य माणूस यांचे जीवित व व्यक्तिगत स्वातंत्र्य धोक्यात आले असून सामाजिक स्वास्थ्य बिघडत चालले आहे.

ग्राम मधापुरी येथे गावठी हातभट्टी दारू अड्ड्यांवर कारवाई



मुर्तिजापूर : ऑपरेशन प्रहार मोहिमेअंतर्गत माना पोलीसांनी अवैध दारू निर्मितीविरोधात प्रभावी कारवाई केली. गोपनीय माहितीच्या आधारे पोलीस स्टेशन माना येथील पथकाने ग्राम मधापुरी शेतशिवारात मारोती जानराव सोळंके (वय ५५ वर्षे, रा. मधापुरी ता. मुर्तिजापूर, जि. अकोला) याच्या ताब्यातून १० लिटर गावठी हातभट्टी दारू किंमत २,००० /- रुपये व ३४० लिटर सडवा मोहमाश किंमत ६८,०००/- रुपयेअसा एकूण ७०,००० /- रुपयांचा

मुद्देमाल जप्त करून जागीच नष्ट करण्यात आला. सदर प्रकरणी महाराष्ट्र दारूबंदी प्रतिबंधक अधिनियम अन्वये आरोपीविरुद्ध गुन्हा नोंद करण्यात आला आहे. ही कारवाई पोलीस अधीक्षक अर्चित चांडक, अपर पोलीस अधीक्षक बी. चंद्रकांत रेड्डी, उपविभागीय पोलीस अधिकारी उपविभाग वैशाली मुळे यांच्या मार्गदर्शनाखाली मानाचे ठाणेदार गणेश नावकार, पो. हवालदार प्रफुल्ल भड, उमेश हरमकर, पो. कॉ. आकाश काळे व चा. पो. कॉ. नंदकिशोर हिरळकर यांनी केली.

माहिती अधिकार कार्यकर्ता फेडरेशनच्या जिल्हा प्रचार प्रमुखपदी देवानंद निशाणराव

अकोला : माहिती अधिकार कार्यकर्ता फेडरेशनच्या अकोला जिल्हा प्रचार प्रमुखपदी देवानंद भीमराव निशाणराव यांची नियुक्ती करण्यात आली आहे. संस्थापक अध्यक्ष सुभाष बसवेकर यांनी नियुक्तीपत्राद्वारे ही नियुक्ती जाहीर केली आहे.



नियुक्तीप्रमाणानुसार, हे पद मानद स्वरूपाचे असून भारतीय संविधान, भारतीय कायदे तसेच फेडरेशनच्या आचारसंहितेचे काटेकोर पालन करण्याच्या सूचना देण्यात आल्या आहेत. माहिती अधिकार अधिनियम २००५ चा व्यापक जनहितासाठी प्रभावी वापर करणे, सर्वसामान्य नागरिकांमध्ये या कायद्याबाबत जनजागृती करणे आणि त्याचा प्रसार-प्रचार वाढविणे, अशी महत्वाची जबाबदारी निशाणराव यांच्यावर सोपविण्यात आली आहे. माहिती अधिकार

अधिक मास समाप्ती जवळ आली प्रवाशांची गर्दी वाढली



हिवरखेड : येथील बसस्थानकावर महामंडळच्या एस टी बसची प्रवाशी आतुरतेने वाट पाहतात. बस येताच बसवर चढण्यासाठी घाई गर्दी करतानाचे हे चित्र हिवरखेड बसस्थानकावर पाहण्यास मिळते. अधिक मासची गर्दी देव दर्शनासाठी व विवाहित लेकीबाईची माहेरी येण्याची गर्दी, शाळा जवळ आली

दिन विशेष साने गुरुजी गांधीवादी शिक्षक, समाजसुधारक अन् प्रतिभावंत लेखक!

साने गुरुजी हे मराठीतले एक श्रेष्ठ गांधीवादी शिक्षक, समाजसुधारक आणि प्रतिभावंत लेखक होते. साने गुरुजींचा जन्म कोकणातील रत्नागिरी जिल्ह्यातील पालगड या गावी २४ डिसेंबर १८९९ रोजी झाला. त्या ठिकाणी त्यांचे वडील कोर्टाचे काम करीत असत. कोर्टाचे धरणे साधारणतः वैभवसंपन्न व श्रीमंत समजले जाते व त्यांच्या आजोबांच्या वेळची परिस्थिती तशी होती. पण त्यांच्या वडिलांच्या, सदाशिवरावांच्या वेळेपासून मात्र घराण्याची आर्थिक स्थिती घसरत गेली. ती इतकी की, सदाशिवरावांचे घरदारही जप्तीत नाहीसे झाले. अशा रितीने बडे घर पण पोकळ वासा अशी दयनीय अवस्था होती. त्यांच्यावर त्यांच्या आईच्या शिकवणुकीचा फार मोठा प्रभाव पडला होता. त्यांच्या आईने त्यांच्या बालमनसचे जे विविध संस्कार केले त्यातूनच गुरुजींचा जीवनविकास झाला. त्यांनी मराठी आणि संस्कृत साहित्यामध्ये एम. ए. ही उच्च पदवी मिळवली होती.



पांडुरंग सदाशिव साने यांचा आज स्मृतिदिन

काव्यसंग्रहाच्या प्रती जप्त केल्या. समाजातील जातिभेद, अस्पृश्यता यांसारख्या अनिष्ट रूढी व परंपरांना साने गुरुजींनी नेहमी विरोध केला.सोलापूर जिल्ह्यातील पंढरपूरच्या विठ्ठल मंदिरात हरिजनाना प्रवेश मिळावा यासाठी त्यांनी १९४६ च्या दरम्यान महाराष्ट्राचा दौरा केला, या भूमिकेला महात्मा गांधींचा पाठिंबा मिळवण्याचा प्रयत्न केला, तो शेवटपर्यंत मिळाला नाही. अखेर साने गुरुजींनी या मुद्यावर उपोषणाचा मार्ग अवलंबला व त्यांना यश मिळाले. 'एका पांडुरंगाने दुसऱ्या पांडुरंगाला खऱ्या अर्थाने मुक्त केले,' असे त्या वेळी म्हणले गेले.

स्वातंत्र्य मिळाल्यानंतर ते समाजवादी पक्षात सामील झाले. स्वातंत्र्यानंतर आंतरभारती चळवळीच्या मार्गाने त्यांनी भारत जोडण्याचा प्रयत्न केला. विविध राज्यांतील लोकांनी एकमेकांची संस्कृती समजून घ्यावी, अनेक भाषा समजून घ्याव्यात असे या चळवळीत अमिप्रेत होते. ते स्वतः तमिळ, बंगाली आदी भाषा शिकले होते. १९४८ मध्ये त्यांनी 'साधना' साप्ताहिक सुरू केले. त्यांच्या कथा, कादंबऱ्या, लेख, निबंध, चरित्रे, कविता यामधून त्यांच्यातील साहित्यिकही आपल्याला दिसतो. मानवतावाद, सामाजिक सुधारणा व देशभक्ती ही मूल्ये त्यांच्या साहित्यात ठायी ठायी दिसतात. त्यांनी एकूण ७३ पुस्तके लिहिली. त्यांनी त्यांचे बहुतांश लेखन हे तुरुंगात असतानाच केले. श्यामकी आई ही सुप्रसिद्ध कादंबरी त्यांनी नाशिकमधील तुरुंगात असतानाच लिहिली. आचार्य विनोबा भावे-रचित गीता प्रवचने सुद्धा विनोबा भावे यांनी धुळे येथील तुरुंगात सांगितली व साने गुरुजींनी लिहिली. धुळ्यातील तुरुंगात त्यांनी स्वातंत्र्यलढ्यातील सहभागाबद्दल सुमारे १५ महिन्यांचा तुरुंगवास भोगला. तसेच पुढे बंगलोर येथील तुरुंगात असताना त्यांनी तिरुवल्लुवर नावाच्या कवीच्या 'कुरल' नावाच्या तमिळ महाकाव्याचे मराठीत भाषांत केले. फ्रेंच भाषेतील कादंबरीचे 'दुःखी' या नावाने मराठीत अनुवाद केले.

साहित्यिक, लेखकांना आवाहन

दैनिक सिटी न्यूज सुपरफास्ट आता आठ पानांसह वाचकांना उपलब्ध होत आहे. अंकातील विविधा पानासाठी अकोला शहर तसेच जिल्ह्यातील साहित्यिक, लेखक, कवी यांनी त्यांचा मजकूर ८३९०६७०९९९ या व्हॉटसअप क्रमांकावर पाठवावा. त्याला यथायोग्य प्रसिद्धी दिली जाईल. या अंकातील लेखांशी संपादक सहमत असतीलच असे नाही.

अडगांव बु. परिसरात बागायती पन्हाटी पेरणीला प्रारंभ

प्रतिनिधी ११ जून

अडगांव बु. : आभाळाकडे डोळे लावून बसलेल्या बळीराजाच्या शेतशिवारात अखेर खरिपाची लगबग सुरू झाली आहे. परिसरातील शेतशिवारात बागायती पन्हाटी पेरणीला सुरुवात झाली आहे. ज्या शेतकऱ्यांकडे पाण्याची खात्रीशीर सोय आहे, असे शेतकरी उपलब्ध पाण्याचा अंदाज घेऊन एक, दोन एकरांपर्यंत जमेल तेवढ्या क्षेत्रावर पन्हाटीची लागवड करत असल्याचे चित्र सध्या पाहायला मिळत आहे. दुसरीकडे, यंदाच्या खरीप हंगामाला महागाईचे मोठे ग्रहण लागले आहे. मागील वर्षाच्या तुलनेत रासायनिक खते, कपाशीचे बी-बियाणे, मशागतीचा खर्च आणि लागवडीची मजुरी यात प्रचंड वाढ झाली आहे. शेतीचा प्रत्येक खर्च महागला असताना, दुसरीकडे हंगामाच्या शेवटी पिकाला



अपेक्षित भाव मिळत नसल्याने शेतकऱ्यांचे आर्थिक बजेट पूर्णपणे कोलमडले आहे. उत्पादन खर्च आणि मिळणारा भाव यांचा ताळमेळ लागत नसतानाह अनेक शेतकरी कर्ज आणि उधार-पाधार करून कपाशीची पेरणी करत आहेत. सध्या परिसरात पन्हाटी लागवडीसाठी मजूर टंचाई तीव्रतेने जाणवत आहे. महिला मजूर १ पाकीट लागवडीचे २५० रुपये घेत आहेत, तर हाताच्या चरका मनीसच्या साहाय्याने २०० रु असा दर सुरू आहे. पैसे मोजण्याची तयारी असूनही वेळेवर मजूर उपलब्ध होत

हिवरखेड ठाणेदार पदी सचिन पाटील रुजू



हिवरखेड : या गावच्या पोलिस स्टेशनवर आजुबाजुच्या अनेक खेड्यापाड्यांचा भार अवलंबून आहे. यापूर्वी ठाणेदार गजानन राठोड यांनी या पोलिस स्टेशनचा कारभार सांभळला होता, त्यांनी आपले कर्तव्य कामगिरी योग्य रित्या पार पाडले. १० जूनला एसपी चांडक यांच्या आदेशानुसार पोलीस निरीक्षकांच्या बदल्या करण्यात आल्या. तर हिवरखेड पोलिस स्टेशनला ठाणेदार सचिन पाटील हे रुजू झाले. या स्टेशनचा कारभार हाती घेतला. ठाणेदार सचिन पाटील प्रकारे आपले कर्तव्य पार पाडतात याकडे ग्रामस्थांचे लक्ष लागले आहे.

जीएमसीच्या वार्ड क्रं. ३२ मध्ये भरती अनोळखी रुग्णाचे नातेवाईक मिळाले



प्रतिनिधी ११ जून
अकोला : १४ मे पासून शासकीय वैद्यकीय महाविद्यालय व सर्वोपचार रुग्णालयाचे वार्ड क्रमांक ३२ मध्ये एक अनोळखी पुरुष रुग्णावर मेडिसिन विभाग अंतर्गत उपचार सुरू आहेत. रुग्णाचे नाव ओमराज आप्पासाहेब पवार असून राहणार बाणाईत, तालुका दारुवा, जिल्हा यवतमाळ असे आहे. या रुग्णाला त्याचे नातेवाईक अखेर भेटले. रुग्णाचा मोठा भाऊ ओमकार पवार हे रुग्णाला दीड महिन्यांपासून शोधत होते. त्यांनी माध्यमात प्रसारित अनोळखी रुग्णाची ओळख पटवण्याची बातमी वाचून समाजसेवा अधीक्षक लक्ष्मीकांत

सर्वोपचार रुग्णालय प्रकरणी निष्पक्ष चौकशी व्हावी

अकोला : शासकीय वैद्यकीय महाविद्यालय व सर्वोपचार रुग्णालयातील व्हीडीओ व्हायरल प्रकरणी नागरिकांमध्ये संतापाची भावना निर्माण झाली असून संपूर्ण प्रकरणाची निष्पक्ष चौकशीची मागणी ह्यूमन राईट जर्निस्ट असोसिएशनच्यावतीने करण्यात आली आहे. जीएमसीत रुग्णाला आवश्यक सुविधा वेळेवर मिळाल्या नसतील तर त्याची चौकशी होऊन जबाबदारी निश्चित करावी यासाठी संघटनेच्या वतीने अधिष्ठाता यांना निवेदन देण्यात आले.

अडगाव बु. व शिवाजीनगर ग्रामपंचायत आरक्षण सोडत जाहीर

प्रतिनिधी ११ जून

अडगाव बु. : अडगाव बु. तेल्हारा तालुक्यातील मुदत संपलेल्या ३३ ग्रामपंचायतींच्या प्रभाग निहाय आरक्षण सोडतीचा कार्यक्रम आज प्रशासनाच्या वतीने पार पडला. यामध्ये अडगांव बु आणि शिवाजीनगर ग्रामपंचायतींच्या आरक्षणाची अधिकृत घोषणा करण्यात आली. या नव्या आरक्षण सोडतीमुळे अनेक प्रभागांत महिलेना मोठी संधी मिळाल्याने निवडणूक लढवण्यास इच्छुक असलेल्या दिगाज पुरुष उमेदवारांचे राजकीय गणित बिघडले असून त्यांना मोठा धक्का बसला आहे.

शिवाजीनगर गट ग्रामपंचायत
जवळच असलेल्या शिवाजीनगर येथील गट ग्रामपंचायतीची ग्रामसभा देखील गावकऱ्यांच्या उपस्थितीत उत्साहात पार पडली. येथील एकूण ४ प्रभागांची आरक्षण स्थिती खालीलप्रमाणे आहे.
प्रभाग क्र. १ नामाप्र - महिला, सर्व साधारण महिला, सर्वसाधारण, प्रभाग क्र. २ अनुसूचित जाती महिला, सर्वसाधारण महिला, सर्वसाधारण, प्रभाग क्र ३ मधे नामाप्र जनरल, सर्वसाधारण महिला, सर्वसाधारण जनरल प्रभाग क्र. ४ अनु. जमाती, सर्वसाधारण महिला, अशा प्रकारे आहे. हा कार्यक्रम महसूल अधिकारी, सुधाकर सोनोने तलाठी श्रीमती मंगला मंगळे ग्रामपंचायत प्रशासकीय अध्यक्ष सौ. गायत्री चिम, गुलाम अरिफ प्रशासकीय सदस्य आणि ग्रामस्थांच्या उपस्थितीत शांततेत संपन्न झाला. दोन्ही गावांत आरक्षण जाहीर होताच आता राजकीय घडामोडींना वेग आला असून इच्छुकांनी मोर्चेबांधणी सुरू केली आहे. तर काही दिगाजांना धक्का बसला आहे.

एकूण ६ प्रभागांमधील आरक्षण आहे: प्रभाग क्र. १ ओबीसी महिला, पुढीलप्रमाणे निश्चित करण्यात आले खुला सर्वसाधारण महिला, सर्वसाधारण,

प्रभाग क्र. २ ओबीसी जनरल, खुला महिला, सर्वसाधारण, प्रभाग क्र. ३ एस.टी. महिला, ओबीसी जनरल, खुला जनरल, प्रभाग क्र. ४ ओबीसी महिला, खुला जनरल, प्रभाग क्र. ५ एस.सी. महिला, खुला महिला, खुला जनरल, प्रभाग क्र. ६ एस.सी. जनरल, खुला महिला, खुला महिला, या प्रकारे सोडत काढण्यात आली. सदर प्रक्रियेसाठी महसूल विभागाचे मंडल अधिकारी सुधाकर सोनवणे, तलाठी प्रवीण देशमुख, ग्रामसेवक अनिल खुमकर यासह प्रशासकीय समिती अध्यक्ष सौ. शोभा खंडारे, सदस्य संजय राजनकर, अशोक घाटे, गुलाब डाबेराव, बिडू बहाकर, व बहुसंख्य नागरीक उपस्थित होते

राष्ट्रवादी काँग्रेस पार्टीचा वर्धापन दिन सामाजिक उपक्रमांनी साजरा

प्रतिनिधी ११ जून

अमरावती: राष्ट्रवादी काँग्रेस पार्टीचा २७ वर्षांचा प्रवास हा केवळ एका राजकीय पक्षाचा इतिहास नाही, तर महाराष्ट्राच्या विकासाचा, समृद्ध परंपरेचा, लोकविकासाचा, शेतकऱ्यांच्या संघर्षाचा आणि सामाजिक न्यायाच्या लढ्याचा इतिहास आहे. राष्ट्रवादी काँग्रेस पक्षाच्या जडणघडणीत आणि देशभरात पक्षाचा विस्तार करण्यासाठी दिवंगत लोकनेता अजितदादा पवार यांनी दिलेल्या अतुलनीय योगदानामुळे राष्ट्रवादी काँग्रेस पक्षाने अधिकाधिक सक्षम आणि बळकट होऊन भरावी घेतली आहे. अजितदादांचे कार्य हे आपल्या



सर्वांसाठी फार मोठी प्रेरणा आहे. राष्ट्रवादीचे हेच वलय. लौकिक आणि वैभव आता राष्ट्रीय अध्यक्ष तथा उपमुख्यमंत्री सुनेत्रावहिनी

अजित पवार यांच्या नेतृत्वात पुढे आणण्यासाठी व प्रत्येक सर्वसामान्य सहकाऱ्यांना पाठबळ देऊन राष्ट्रवादी काँग्रेस पार्टीला

नव्या उंचीवर नेण्याचा निर्धार राष्ट्रवादी परिवाराने व्यक्त केला. आज बुधवार दिनांक १० जून २०२६ रोजी राष्ट्रवादी काँग्रेस

शुक्रवारी जागतिक बाल कामगार प्रथाविरोधी दिन

अमरावती: बालमजुरी या अनिष्ट प्रथेविरूद्ध विस्तृत प्रमाणात जनजागृती करणे आवश्यक आहे. ही समस्या ती सामाजिक, सांस्कृतिक आणि आर्थिक समस्यांशी निगडित असल्यामुळे नागरिकांमध्ये सजगता आणण्यासाठी १२ जून रोजी जागतिक बालकामगार प्रथा विरोधी दिवस साजरा करण्यात येतो. जिल्ह्यात सन २०२१ ते सन २०२६ पर्यंत ५८ धाडसत्राचे करण्यात आले. यात १८१ आस्थापनांना भेटी देऊन २५ बालक, बालकामगार मुक्त केले

आहेत. यामध्ये १४ वर्षांचे आतील १० बालकामगार आहे. तसेच १४ वर्षांवरील १५ बालक आहे. बालकामगार कामावर ठेवलेल्या ८ मालकावर बालकामगार अधिनियम, १९८६ अंतर्गत न्यायालयात खटले दाखल करण्यात आले आहेत. मुक्त केलेल्या बालकामगारांच्या शैक्षणिक पुनर्वसनाकरीता शिक्षणाधिकारी, जिल्हा परिषद व महापालिका यांच्यामार्फत १४ वर्षांखालील बालकामगाराचे पुनर्वसन करण्यात येते.

आ. सुलभा खोडके जनसंपर्क कार्यालयात कार्यक्रम, पक्षाला गत वैभव प्राप्त करून देण्याचा निर्धार

पार्टीचा २७ वा वर्धापन दिन आमदार सुलभा खोडके यांच्या रेल्वे स्टेशन चौक स्थित जनसंपर्क कार्यालय येथे मोठ्या समर्पण, संघर्ष व संकल्प भावतेतून साजरा करण्यात आला. सर्वप्रथम पक्षाचे प्रेरणास्थान दिवंगत उपमुख्यमंत्री अजितदादा पवार यांच्या प्रतिमेचे पूजन करून माल्यार्पण करण्यात आले. त्यानंतर राष्ट्रवादी काँग्रेस पार्टीच्या ध्वजाचे ध्वजारोहण व मानवंदना देऊन पक्षाचा गौरव सोहळा साजरा करण्यात आला.

राष्ट्रवादी काँग्रेस पार्टीच्या राष्ट्रीय अध्यक्ष तथा उपमुख्यमंत्री मा. सुनेत्रावहिनी अजित पवार यांच्या नेतृत्वात तसेच राष्ट्रवादी

काँग्रेस पार्टीचे प्रदेशाध्यक्ष खा. सुनीलजी तटकरे यांच्या मार्गदर्शनात व राष्ट्रवादी काँग्रेस पार्टीचे प्रदेश महासचिव (संघटन) आ. संजय खोडके यांनी केलेल्या आवाहनाला प्रतिसाद देत राष्ट्रवादी काँग्रेस परिवाराच्या वतीने हा २७ वा वर्धापन दिन अत्यंत भावनिक आणि समर्पित वातावरणात संपन्न झाला.

महाराष्ट्राच्या प्रगतीसाठी, शेतकऱ्यांच्या समृद्धीसाठी, युवकांच्या भविष्यासाठी आणि सर्वसामान्य जनतेच्या कल्याणासाठी लोकनेता अजितदादा पवार अहोरात्र झटत राहिले. अजितदादांची स्वप्नपूर्ती व

त्यांचे विकासाचे व्हिजन आता पुढे न्यायचे असल्याने आता पक्षाच्या राष्ट्रीय अध्यक्ष तथा उपमुख्यमंत्री ना. सुनेत्रावहिनी अजित पवार यांच्या पाठीशी खंबीरपणे उभे राहून पक्षाला नवे बळ व नवी ऊर्जा देण्याचा संकल्प यावेळी तमाम उपस्थित राष्ट्रवादी परिवाराच्या वतीने व्यक्त करण्यात आला. राष्ट्रवादी काँग्रेस पक्षाच्या २७ वर्षांच्या प्रवासात पक्षाचे नेते, पदाधिकारी आणि पक्षाचे निष्ठावंत कार्यकर्ते यांचा मोलाचा वाटा आहे, अजितदादांच्या स्वप्नपूर्ती व विकासाच्या समृद्धीच्या दिशेने जाण्यासाठी आपल्या सर्वांना जोमाने कामाला लागायचं आहे.

राष्ट्रवादी काँग्रेस पक्षावर जनतेने दाखवलेला विश्वास, दिलेले प्रेम, आशीर्वाद याबद्दल श्री. यश सुलभा संजय खोडके यांनी आभार व्यक्त करीत सर्वांना राष्ट्रवादी काँग्रेस पार्टीच्या २७ व्या वर्धापन दिनाच्या शुभेच्छा दिल्या. यावेळी राष्ट्रवादी काँग्रेस पार्टी अमरावती शहर, राष्ट्रवादी काँग्रेस पार्टी महिला आघाडी, राष्ट्रवादी युवक काँग्रेस, राष्ट्रवादी युवती सेल, राष्ट्रवादी विद्यार्थी काँग्रेस, राष्ट्रवादी काँग्रेस सेवा दल, तसेच राष्ट्रवादी काँग्रेस पार्टी मागासवर्गीय सेल, अल्पसंख्यांक सेल, राष्ट्रवादी किसान सेल, नागरिक प्रामुख्याने उपस्थित होते.

सिकची चॅरिटेबल ट्रस्ट वलगावतर्फे गुणवत्ता प्राप्त विद्यार्थ्यांचा सत्कार

प्रतिनिधी ११ जून

अमरावती : स्थानिक सिकची रिसॉर्ट, वलगाव येथे प्रेम किशोर सिकची चॅरिटेबल ट्रस्ट तर्फे दिनांक ०६/०६/२०२६ रोजी वलगाव येथील दहावी व बारावी गुणवत्ता प्राप्त विद्यार्थ्यांच्या सत्काराचे आयोजन करण्यात आले होते, यामधे प्रामुख्याने स्व. बाबासाहेब वऱ्हाडे कन्या विद्यालय व कनिष्ठमहाविद्यालय वलगाव, श्री व्यंकटरावजी निर्मळ विद्यालय वलगाव व प्रेमकिशोर सिकची हायस्कूल, उर्दू हायस्कूल या सर्व विद्यालयातील गुणवत्ता प्राप्त विद्यार्थी प्रामुख्याने कु. स्नेहल उंबरकर, कु. प्रेरणा गजभिये, कु.



सुहाना मुल्ला, अभिनव वानखडे, भावना धनसुईकर, शेख अरफत शेख अफसर, कु. प्राची सहारे, जान्हवी तसरे, सादीया शेख समीर, यासमीन फिरदोस शाह, आशाना फिरदोस शेख, सौंदर्या दादाराव नागदिवे, जान्हवी रविन्द्र तायडे, धनश्री अनिल खरे, जय रणजित सिंगोल राणी ज्ञानेश्वर तायडे, वैष्णवी गोपाळराव इंगळे,

तनुश्री राजकुमार भागे, जावेरिया अरिफ नायक, श्रावणी देशमुख, अशमीरा अली, क्षितिजा गादे तसेच कु. युक्ति अविनाश भागे व कु. उत्कर्षा किशोर निर्मळ व आयेशा शाहेर इरफान बेग सर्व विद्यार्थ्यांचा व त्यांच्या आई-वडिलांचा प्रेमकिशोर सिकची चॅरिटेबल ट्रस्ट तर्फे प्रमाणपत्र व सन्मान

चिन्ह देऊन राज्यसभा खासदार माननीय डॉ. अनिलजी बोण्डे व मान्यवरांच्या हस्ते सत्कार करण्यात आले कार्यक्रमाला अध्यक्ष मा. श्री डॉ. पुरुषोत्तम भापकर, ईर, कार्यक्रमाला उद्घाटक निवडणूक सचिव श्रीमती भाग्यश्री बानायत ईर, कार्यक्रमाचे प्रमुख अतिथी डॉ. चेतन शेलोटकर, एडव्होकेट, मिशन आय एस एस चे संचालक प्रा. डॉ. नरेशचंद्र काठोळे, सचिनजी माळकर संचालक गजानन कडू, मुख्याध्यापक मनीषा निर्मळ, विलास वानखडे, रस्ता सुरक्षा अभियानाचे विभागीय समादेशक सागरसिंग. या वेळी ळइएण् उत्तीर्ण विद्यार्थ्यांचा सत्कार करण्यात आला.

अमरावतीत धाडसी घरफोडी! गोपाल टॉकीज परिसरातून ४ लाखांचा ऐवज लंपास

प्रतिनिधी ११ जून

अमरावती : अमरावतीत धाडसी घरफोडी! गोपाल टॉकीज परिसरातून ४ लाखांचा ऐवज लंपास केले. कुटुंब पुण्याला गेले असताना चोरट्यांचा डाव यशस्वी; सोन्याचे दागिने व रोख रक्कम चोरी, राजापेट पोलिसांत गुन्हा दाखल केला आहे. शहरातील गोपाल टॉकीज परिसरात मोठी घरफोडीची घटना समोर आली असून अज्ञात चोरट्यांनी एका बंद घरावर डल्ला मारत तब्बल ४ लाख रुपयांचा मुद्देमाल लंपास केला आहे. या घटनेमुळे परिसरात खळबळ उडाली आहे.



त्यांच्या घराचे कुलूप तोडून आत प्रवेश केला. चोरट्यांनी घरातील सोन्याचे दागिने तसेच २५ हजार रुपयांची रोख रक्कम असा एकूण सुमारे ४ लाख रुपयांचा ऐवज चोरून नेला. उवाळे कुटुंब घरी परतल्यानंतर घरफोडी झाल्याचे निदर्शनास आले. त्यानंतर त्यांनी तात्काळ राजापेट पोलीस ठाण्यात धाव घेत तक्रार दाखल केली. या प्रकरणी राजापेट पोलिसांनी अज्ञात चोरट्यांविरुद्ध गुन्हा नोंदवून तपास

सुरू केला आहे. परिसरातील सीसीटीव्ही फुटेजची तपासणी केली जात आहे. पोलिसांनी नागरिकांना घर बंद ठेवून बाहेर जाताना आवश्यक सुरक्षा उपाययोजना करण्याचे आवाहन केले आहे.

प्रतिनिधी ११ जून

अमरावती : राजापेट पोलीसांनी प्राणघातक शस्त्र जवळ बाळगून इन्स्टाग्रामवर फोटा व्हायरल करणा-या आरोपीतांना ताब्यात घेण्यात पोलिसांना यश आले आहे.

पोलीस स्टेशन राजापेटचे वरीष्ठ पोलीस निरीक्षक संदीप चव्हाण यांना इन्स्टाग्रामवर काही इसम हातात चाकु, तलवार सारखे प्राणघातक शस्त्र बाळगून फोटो इन्स्टाग्राम, सोशल मिडीयावर व्हायरल होत असल्याची माहिती मिळताच त्यांनी राजापेट डि.बी ला आदेश देवून ताबडतोब व्हायरल फोटोमधील इसमांना पकडून कार्यवाही बाबत आदेश दिल्याने राजापेट डि बी चे मनीष विनायकराव करपे, ब न १५२० हे १०/०६/२०२६ चे १० वा पासुन स्टॉफसह पेट्रोलिंग व इन्स्टाग्रामवर प्राणघातक शस्त्र



हातामध्ये घेवून तो फोटा व्हायरल करणा-या इसमांवर कार्यवाही करीत असताना तिन इसम प्राणघातक शस्त्र घेवून शिवाजी चौक, हमालपुरा, अमरावती येथून जात आहे. अशा मिळालेल्या बातमीच्या आधारे शिवाजी चौक, हमालपुरा, अमरावती येथे पो. स्टॉफ व पंचा समक्ष आरोपी रोहीत अरवींद महाजन, वय २४ वर्षे,

रा. गोपाल पापळ केंद्रा मागे, हमालपुरा अम., तेजस भारत भोगे, वय २१ वर्षे, रा. हमालपुरा, अम., प्रतीक शिवाजी कापसे, वय २५ वर्षे, रा. हमालपुरा, अमरावती यांना ताब्यात घेण्यात आले.

नमुद आरोपी क्रमांक ०१ याचे कडून एक लोखंडी पात्याची तलवार, आरोपी क्रमांक ०२ याचे कडून एक

लोखंडी पात्याची फरशा व आरोपी क्रमांक ०३ याचे कडून एक लोखंडी पात्याची गुप्ती असा एकुण ४००० रुचा पंचासमक्ष जप्त करण्यात आला.

नमुद आरोपीतांपैकी आरोपी क्रमांक ०१ व ०२ यांनी त्यांचे हातामध्ये प्राणघातक शस्त्र जवळ बाळगून इन्स्टाग्रामवर फोटो व्हायरल करून सर्वसामान्य लोकांच्या मनामध्ये दहशत पसरवीत होते. वरून त्यांचे विरुद्ध पो. स्ट. ला अपराध क्रमांक ४९०/२०२६ कलम ४/२५ आर्म अॅक्ट सहकलम १३५ मपोका अन्यवे दाखल करण्यात आला.

सदर प्रकाशमध्ये आरोपी रोहीत अरवींद महाजन याचे कडून कडून एक लोखंडी पात्याची तलवार ज्याची एकुण लांबी ३५ इंच, पात्याची लांबी २८.५ इंच, पात्याची रूंदी १.५ इंच, मुठची लांबी ६.५

असलेली आरोपी तेजस भारत भोगे याचे कडून एक लोखंडी पात्याची फरशा ज्याची एकुण लांबी १७.१ इंच, पात्याची लांबी ९.२ इंच, असे असून पाते दोन्ही बाजुने टोकदार असलेले व आरोपी प्रतीक शिवाजी कापसे, याचे कडून एक लोखंडी पात्याची गुप्ती ज्याची एकुण लांबी १४.४ इंच, पात्याची लांबी ७.५ इंच, रूंदी ६.५ सेमी, मुठची लांबी ६.९ इंच असे असून समारील बाजुने टोकदार असलेली असा एकुण ४००० रुचामाल जप्त करण्यात आला. सदरची कारवाई राकेश ओला, पोलीस आयुक्त, श्याम घुगे, पोलीस उपायुक्त, संजय खताळे, सहायक पोलीस आयुक्त, यांचे मार्गदर्शना खाली वरीष्ठ पोलीस निरीक्षक, संदीप चव्हाण, पोहेकों मनीष करपे, पोहेकों पंकज खटे, पोहेका रवि लिखितकर, पोका अर्जुन कदम यांनी केली.

मोदींच्या दीर्घायुष्य व उत्तम आरोग्यासाठी अंबादेवी - एकवीरा मंदिरात महाआरती

पंतप्रधान नरेंद्र मोदी यांच्या यशस्वी १२ वर्षांच्या कारकीर्दीनिमित्त भाजपकडून विशेष आयोजन; खासदार डॉ. अनिल बोंडे यांची प्रमुख उपस्थिती

प्रतिनिधी ११ जून

अमरावती : देशाचे पंतप्रधान नरेंद्र मोदी यांनी जनतेतून निवडून येत सलग ४३९९ दिवस पंतप्रधानपद भूषवून नवा विक्रम प्रस्थापित केला असून त्यांच्या नेतृत्वाखालील केंद्र सरकारच्या यशस्वी १२ वर्षांच्या कार्यकाळानिमित्त आज अमरावतीचे आराध्य दैवत असलेल्या श्री अंबादेवी व श्री एकवीरा देवी मंदिरात भव्य महाआरतीचे आयोजन करण्यात आले. भारतीय जनता पक्षाचे राज्यसभा खासदार डॉ. अनिल बोंडे यांच्या प्रमुख उपस्थितीत हा धार्मिक कार्यक्रम भक्तिमय वातावरणात संपन्न झाला.

पंतप्रधान नरेंद्र मोदी यांच्या उत्तम आरोग्यासाठी, दीर्घायुष्यासाठी तसेच भारत राष्ट्राच्या निरंतर प्रगतीसाठी देवी चरणी सामूहिक प्रार्थना करण्यात आली. मंदिर परिसरात देशभक्ती आणि भक्तीभावाचे वातावरण निर्माण झाले होते. उपस्थित



कार्यकर्त्यांनी मोदी सरकारच्या गेल्या बारा वर्षातील विविध विकासकामांचा गौरव करत विकसित भारताच्या संकल्पनेला पाठिंबा व्यक्त केला.

यावेळी महापौर श्रीचंद तेजवानी, नगरसेविका प्रशांत देशपांडे, नगरसेवक संजय तीर्थकर, नगरसेवक मिलिंद बांबल, नगरसेविका सौ. राधाताई कुरील,

नगरसेविका सौ. स्मिताताई सूर्यवंशी यांच्यासह भारतीय जनता पक्षाचे पदाधिकारी, मंडल अध्यक्ष, महिला मोर्चा, युवा मोर्चाचे पदाधिकारी व कार्यकर्ते मोठ्या संख्येने उपस्थित होते.

कार्यक्रमादरम्यान उपस्थित मान्यवरांनी नरेंद्र मोदी यांच्या नेतृत्वाखाली भारताने जगाच्या पटलावर निर्माण केलेली वेगळी

ओळख, देशातील पायाभूत सुविधा विकास, जनकल्याणकारी योजना, आत्मनिर्भर भारत अभियान तसेच विविध क्षेत्रांतील प्रगती यांचा उल्लेख केला. मोदी यांच्या नेतृत्वामुळे भारताची जागतिक प्रतिष्ठा अधिक उंचावल्याची भावना यावेळी व्यक्त करण्यात आली.

महाआरतीनंतर उपस्थितांनी राष्ट्रहित, समाजकल्याण आणि देशाच्या सर्वांगीण प्रगतीसाठी सामूहिक प्रार्थना केली. भाजप कार्यकर्त्यांनी मोदी यांच्या नेतृत्वाखाली विकसित भारताचे स्वप्न साकार करण्यासाठी कटिबद्ध असल्याचे सांगितले.

धार्मिक श्रद्धा आणि राष्ट्रभक्तीचा संगम घडवून आणणारा हा कार्यक्रम उत्साहपूर्ण वातावरणात पार पडला. मंदिर परिसरात उपस्थित नागरिकांनीही महाआरतीत सहभाग घेत पंतप्रधान नरेंद्र मोदी यांच्या दीर्घायुष्य व निरोगी आरोग्यासाठी प्रार्थना केली.

अनधिकृत भंगार दुकानांवर महानगरपालिकेची कारवाई; चार टूक भंगार साहित्य जप्त

प्रतिनिधी ११ जून

अमरावती: अमरावती महानगरपालिका आयुक्त वर्षा लड्डा यांच्या आदेशान्वये व सहाय्यक आयुक्त अविनाश रघटाटे यांच्या मार्गदर्शनाखाली शहरातील अनधिकृत भंगार दुकानांवर अतिक्रमण निर्मूलन विभागाने कारवाई केली. या मोहिमेदरम्यान घुमंतुकांकडून भंगार साहित्य खरेदी करणाऱ्या अनधिकृत भंगार दुकानांचे अतिक्रमण हटविण्यात आले.

अतिक्रमण निर्मूलन पथक प्रमुख योगेश कोल्हे यांच्या नेतृत्वाखाली अन्सार अहमद व संदीप सोनोने यांच्या उपस्थितीत ही कारवाई करण्यात आली. कारवाईदरम्यान सुमारे चार टूक



भंगार साहित्य जप्त करण्यात आले असून ते कंपोस्ट डेपो येथे जमा करण्यात आले आहे. महानगरपालिकेच्या पथकाने श्याम चौक येथील बीएसएनएल कार्यालयाच्या मागील भागात, जुने तहसील कार्यालय परिसरात

तसेच जवहार गेट रोडवरील रस्त्यालगत असलेल्या अनधिकृत भंगार दुकानांचे अतिक्रमण हटविले. सदर कारवाईमध्ये पोलीस कर्मचारी व अतिक्रमण विभागातील कर्मचारी उपस्थित होते.